

ధర్మరాజును పరీక్షించుటకు యమధర్మరాజు యక్షుడి రూపంలో 72
చిక్కు ప్రశ్నలు వాటికి ధర్మరాజు ఇచ్చిన జవాబులు.

1. సూర్యుణ్ణి ఉదయింప చేయువారు ఎవరు? (బ్రహ్మం)
2. సూర్యుని చుట్టూ తిరుగువారెవరు? (దేవతలు)
3. సూర్యుని అస్తమింపచేయునది ఏది? (ధర్మం)
4. సూర్యుడు దేని ఆధారంగా నిలచియున్నాడు? (సత్యం)
5. మానవుడు దేనివలన శ్రోత్రియుడగును? (వేదం)
6. దేనివలన మహత్తును పొందును? (తపస్సు)
7. మానవునికి సహాయపడునది ఏది? (ధైర్యం)
8. మానవుడు దేనివలన బుద్ధిమంతుడగును? (పెద్దలను సేవించుటవలన)
9. మానవుడు మానవత్వముని ఎట్లు పొందును? (అధ్యయనము వలన)
10. మానవునికి సాధుత్వాలు ఎట్లు సంభవిస్తాయి? (తపస్సువలన సాధుభావము, శిష్టాచార భ్రష్టతవం వల్ల అసాధుభావము సంభవించును.)
11. మానవుడు మనుష్యుడెట్లు అవుతాడు? (మౌత్య భయమువలన)
12. జీవన్మృతుడెవరు? (దేవతలకూ, అతిధులకూ పితౄసేవకాదులకు పెట్టకుండా తినువాడు)
13. భూమికంటె భారమైనది ఏది? (జనని / తల్లి)
14. ఆకాశంకంటె పొడవైనది ఏది? (తండ్రి)
15. గాలికంటె వేగమైనది ఏది? (మనస్సు)

16. మానవునికి సజ్జనత్వం ఎలా వస్తుంది? (ఇతరులు తనపట్ల ఏపని చేస్తే , ఏ మాట మాట్లాడితే తన మనస్సుకు బాధ కలుగుతుందో తాను ఇతరుల పట్ల కూడా ఆ మాటలు మాట్లాడకుండా ఎవడు ఉంటాడో అట్టి వానికి సజ్జనత్వం వస్తుంది)

17. త్యాగం (గడ్డి) కంటే దట్టమైనది ఏది? (చింత)

18. నిద్రలో కూడా కన్ను మూయనిది ఏది? (చేప)

19. రాజ్యమేలేవాడు దైవత్వం ఎలా పొందుతాడు? (అస్తవిద్యచే)

20. రాజ్యధినేతకు సజ్జనత్వం ఎలా కలుగుతుంది? (యజ్ఞం చేయుటవలన)

21. జన్మించియు ప్రాణంలేనిది (గుడ్డు)

22. రూపం ఉన్నా హృదయం లేనిదేది? (రాయి)

23. మానవుడికి దుర్జనత్వం ఎలా వస్తుంది? (శరణుజొచ్చిన వారిని రక్షించక పోవడంవలన)

24. ఎల్లప్పుడూ వేగం గలదేది? (నది)

25. రైతుకు ఏది ముఖ్యం? (వాన)

26. బాటసారికి, రోగికి, గృహస్థునకూ, చనిపోయిన వారికి బంధువులెవ్వరు? (సార్థం, వైద్యుడు, శీలవతి అనుకూలవతి అయిన భార్య, సుకర్మ వరుసగా బంధువులు)

27. ధర్మానికి ఆధారమేది? (దయ దాక్షిణ్యం)

28. కీర్తికి ఆశ్రయమేది? (దానం)

29. దేవలోకానికి దారి ఏది? (సత్యం - నిజాయితీ, ధర్మబద్ధమైన జీవితం)

30. సుఖానికి ఆధారం ఏది? (శీలం)

31. మనిషికి దైవిక బంధువులెవరు? (భార్య/భర్త)

32. మనిషికి ఆత్మ ఎవరు? (కూమారుడు) - కుమారుని లో మనిషి తనను తానే చూస్తాడు - అతని ఆశలు, లక్ష్యాలు అన్నీ కుమారుని ద్వారా కొనసాగతాయని భావిస్తాడు.

33. మానవునకు జీవనాధారమేది? (మేఘం) - వర్షాన్ని ప్రసాదించే మేఘమే మనకు జీవనానికి మూలం. నీరు లేని జీవితం లేదు.

34. మనిషికి దేనివల్ల ఆనందిస్తాడు / తృప్తి పొందుతాడు / సంతసించును? (దానం)

35. లాభాల్లో గొప్పది ఏది? (ఆరోగ్యం)

36. సుఖాల్లో గొప్పది ఏది? (సంతోషం)

37. ధర్మాల్లో ఉత్తమమైనది ఏది? (అహింస)

38. దేనిని నిగ్రహిస్తే సంతోషం కలుగుతుంది? (మనస్సు)

39. ఎవరితో సంధి / స్నేహబంధం శిథిలమవుతుంది? (సజ్జనులతో)

40. ఎల్లప్పుడూ తృప్తిగా పడియుండునదేది? (యాగకర్మ) - శ్రద్ధతో, నిరహంకారంగా చేసిన యాగకర్మలు ఎప్పటికీ సంతృప్తినిచ్చే శుభకార్యాలే. యాగాలు కేవలం దేవతలకు కాక, ప్రకృతికి, సమాజానికి, మరియు ఆత్మకు కూడా శాంతిని ఇస్తాయి.

41. లోకానికి దిక్కు ఎవరు? (సత్పురుషులు)

42. అన్నోదకాలు (food and water) వేనియందు ఉద్భవిస్తాయి? (భూమి, ఆకాశములందు)

43. లోకాన్ని కప్పివున్నది ఏది? (అజ్ఞానం)

44. శ్రాద్ధవిధికి సమయమేది? (బ్రాహ్మణుడు వచ్చినప్పుడు) - బ్రాహ్మణులు ఆచారాలను నిర్వర్తిస్తూ పూజల ద్వారా పూర్వీకుల ఆత్మలకు శాంతి కలిగిస్తారు.

45. మనిషి దేనిని విడచి స్వజనాదరణీయుడు, శోకరహితుడు, ధనవంతుడు, సుఖవంతుడు అగును? (వరుసగా గర్వం (అహంకారం), క్రోధం (కోపం), లోభం (అవసరానికన్నా ఎక్కువ ద్రవ్య ఆకాంక్ష), తృష్ణ (అసంతృప్తి, కోరికలు) వడచినచో)
46. తపస్సు అంటే ఏమిటి? (తన వృత్తికుల ధర్మం ఆచరించడం)
47. క్షమ అంటే ఏమిటి? (ద్వంద్వాలు సహించడం - సమస్యలు, గొడవలు, విరోధాలు, ఇబ్బందులు)
48. సిగ్గు అంటే ఏమిటి? (చేయరాని పనులంటే జడవడం)
49. సర్వ సంపన్నుడు వాడెవడు? (ప్రియాప్రియాలను సుఖ దుఃఖాలను సమంగా ఎంచువాడు)
50. జ్ఞానం అంటే ఏమిటి? (మంచి చెడ్డల్ని గుర్తించ గలగడం)
51. దయ అంటే ఏమిటి? (ప్రాణులన్నింటి సుఖము కోరడం)
52. అర్జవం అంటే ఏమిటి? (సదా సమభావం కలిగి వుండడం)
53. సోమరితనం అంటే ఏమిటి? (ధర్మకార్యములు చేయకుండుట)
54. దుఃఖం అంటే ఏమిటి? (అజ్ఞానం కలిగి ఉండటం)
55. ధైర్యం అంటే ఏమిటి? (ఇంద్రియ నిగ్రహం)
56. స్నానం అంటే ఏమిటి? (మనస్సులో మాలిన్యం లేకుండా చేసుకోవడం)
57. దానం అంటే ఏమిటి? (సమస్తప్రాణుల్ని రక్షించడం)
58. పండితుడెవరు? (ధర్మం తెలిసినవాడు)
59. మూర్ఖుడెవడు? (ధర్మం తెలియక అడ్డంగావదించేవాడు)
60. ఏది కాయం (మూలకారణం) సంసారానికి? (అహంకారం)

61. అహంకారం అంటే ఏమిటి? (అజ్ఞానం)
62. డంభం అంటే ఏమిటి? (తన గొప్పతానే చెప్పుకోవటం)
63. ధర్మం, అర్థం, కామం ఎక్కడ కలియును? (తన భార్యలో, తన భర్తలో)
64. నరకం అనుభవించే వారెవరు? (ఆశపెట్టి దానం ఇవ్వనివాడు; వేదాల్ని, ధర్మ శాస్త్రాల్ని, దేవతల్ని, పితౄదేవతల్ని, దేవ్వింశతీవాడూ, దానం చెయ్యనివాడు)
65. బ్రాహ్మణత్వం ఇచ్చేది ఏది? (ప్రవర్తన మాత్రమే)
66. మంచిగా మాట్లాడేవాడికి ఏమి దొరుకుతుంది? (మైత్రి - స్నేహం, స్నేహపూర్వక సంబంధాలు)
67. ఆలోచించి పనిచేసేవాడు ఏమవుతాడు? (అందరి ప్రశంసలుపొంది గొప్పవాడవుతాడు)
68. ఎక్కువమంది మిత్రులు వున్నవాడు ఏమవుతాడు? (సుఖపడతాడు)
69. ఎవడు సంతోషంగా ఉంటాడు? (అప్పులేనివాడు, తనకున్న దానిలో తిని తృప్తి చెందేవాడు)
70. ఏది ఆశ్చర్యం? (ప్రాణులు ప్రతిరోజూ మరణిస్తూ ఉండడం చూస్తూ మనిషి తానే శాశ్వతంగా ఈ భూమి మీద ఉండి పోతాననుకోవడం)
71. లోకంలో అందరికన్న ధనవంతుడెవరు? (ప్రియయూ అప్రియమూ, సుఖమూ దుఃఖమూ మొదలైన వాటిని సమంగా చూసేవాడు)
72. స్థితప్రజ్ఞుడని ఎవరిని అంటారు? (నిందాస్తుతులందూ, శీతోష్ణదులందు, కలిమి లేములందూ, సుఖదుఃఖాదులందూ సముదై, లభించిన దానితో సంతృప్తుడై అభిమాన్నుని విడచి, అరిషడ్వర్గాలను జయించి స్థిరబుద్ధికలవాడై ఎవరైతే ఉంటాడో వానినే స్థితప్రజ్ఞుడంటారు)

=====*****=====